

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavāryō me sannidhattāṃ sadā hṛdi||

śrīkṛṣṇabrahmatantraparakālamahādeśika kṛtiṣu
|| śrīlakṣmīhayavadanapañcaratnam ||

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīlakṣmīhayavadanapañcaratnam ॥

jñānānandāmalātmā kalikaluṣamahā
tūlavātūlanāmā
sīmātītātmabhūmā mama hayavadanā
devatā dhāvitāriḥ |
yātā śvetābjamadhyaṃ pravimalakamala
sragdharā dugdharāśiḥ
smerā sā rājarājaprabhṛti nutipadaṃ
sampadaṃ saṃvidhattām || 1 ||

tārā tārādhināthasphaṭikamaṇisudhā
hīrahārābhirāmā
rāmā ratnābdhikanyākucalikuca
parīrambhasaṃrambhadhanyā |
mānyā'nanyārhadāsyapraṇatatati
paritrāṇasatrāttadīkṣā
dakṣā sākṣātkṛtaiṣā sapadi hayamukho
devatā sāvātānnaḥ || 2 ||

antardhvāntasya kalyaṃ nigamahṛdasura
dhvaṃsanaikāntakalyam
kalyāṇānāṃ guṇānāṃ jaladhimabhinamad
bāndhavaṃ saindhavāsyam |
śubhrāṃśu bhrājamānaṃ dadhatamaridarau
pustakaṃ hastakañjaiḥ
bhadrāṃ vyākhyānamudrāmapī hṛdi śaraṇaṃ
yāmyudāraṃ sadāram || 3 ||

vande taṃ devamādyam namadamaramahā
ratnakoṭīrakoṭī-
vāṭiniryatnaniryadghṛṇigaṇa
masṛṇībhūtapādāṃśujātam |
śrīmadrāmānujāryaśrutiśikharaguru
brahmatantrasvatantraiḥ

pūjyaṃ prājyaṃ sabhājyaṃ kaliripugurubhiḥ
śaśvadaśvottamāṅgam ॥ 4 ॥

vidyā hṛdyā'navadyā yadanagha
karuṇāsārasāraprasārāt
dhīrādhārādharāyāmajani janimatāṃ
tāpanirvāpayitrī
śrīkṛṣṇabrahmatantrādimapadakalijit
saṃyamīndrārcitaṃ tat
śrīmaddhāmātibhūma prathayatu kuśalaṃ
śrīhayagrīvanāma ॥ 5 ॥

॥ iti śrīlakṣmīhayavadanapañcaratnam saṃpūrṇam ॥